

DIRETTIVA TA' IMPLIMENTAZZJONI TAL-KUMMISSJONI 2014/21/UE

tas-6 ta' Frar 2014

li tiddetermina l-kundizzjonijiet minimi u l-klassijiet tal-Unjoni għal patata taż-żriġħ prebażika

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2002/56/KE tat-13 ta' Ġunju 2002 dwar il-bejgħ fis-suq tal-patata taż-żerriegħa ⁽¹⁾, u b'mod partikolari l-Artikolu 18(c) tagħha,

Billi:

- (1) Il-patata taż-żriġħ progressivament takkumula l-mard ma' kull ciklu ta' multiplikazzjoni. Għaldaqstant sistemi ta' produzzjoni tal-patata taż-żriġħ li jiffunzjonaw sew jehtieġu materjal tal-bidu b'saħħtu li huwa mmultiplikat b'rata minima ta' deġenerazzjoni.
- (2) Standards nazzjonali differenti dwar il-produzzjoni ta' patata taż-żriġħ prebażika, ostakolaw it-tqegħid fis-suq ta' dik il-patata fl-Unjoni kollha, u fixklu l-funzjonament tas-suq intern. Għaldaqstant huwa xieraq li jiġu stabbiliti kundizzjonijiet minimi li skonthom tista' titqiegħed fis-suq il-patata taż-żriġħ prebażika madwar l-Unjoni. Dawk il-kundizzjonijiet għandhom jikkonċernaw mard, sintomi, difetti u rekwiżiti tal-produzzjoni għal patata taż-żriġħ prebażika, u lottijiet ta' patata bħal dik, sabiex ikunu żgurati l-produzzjoni u t-tqegħid fis-suq ta' patata taż-żriġħ prebażika b'saħħitha u ta' kwalità għolja.
- (3) Dawk il-kundizzjonijiet għandhom jikkunsidraw l-istandard tal-Kummissjoni Ekonomika għall-Ewropa tan-Nazzjonijiet Uniti (NU/KEE), dwar it-tqegħid fis-suq u l-kontroll tal-kwalità ta' patata taż-żriġħ, kif ukoll l-istandards rilevanti tal-Konvenzjoni Internazzjonali għall-Protezzjoni ta' Pjanti (KIPP) u l-Organizzazzjoni Ewropea u Mediterranja dwar il-Protezzjoni tal-Pjanti (EPPO), fid-dawl ta' żviluppi tekniċi u xjentifiċi. Dawk l-istandards għandhom l-ghan li jghinu biex jiffacilitaw il-kummerċ internazzjonali, jinkoraġġixxu l-produzzjoni ta' kwalità għolja, issaħħu l-profitabbiltà u jħarsu l-interessi tal-konsumatur.
- (4) Fid-dawl tal-prattiki tal-produzzjoni tal-fornituri, u d-domanda tal-utenti ta' patata taż-żriġħ prebażika, huwa xieraq li l-kundizzjonijiet minimi għal patata taż-żriġħ prebażika jinkludu wkoll il-possibbiltà għat-tqegħid fis-suq bhala klassi tal-Unjoni. Għandhom japplikaw żewġ klassijiet tal-Unjoni għal patata taż-żriġħ prebażika (il-"klassi tal-Unjoni PBTC" u l-"klassi tal-Unjoni PB"), skont il-prattiki ta' produzzjoni eżistenti dwar patata taż-żriġħ prebażika tal-klassi PBTC, u patata taż-żriġħ prebażika tal-klassi PB. Għaldaqstant għandhom jiġu adottati kundizzjonijiet differenti għal kull klassi rigward

mard, sintomi, difetti, rekwiżiti tal-produzzjoni u ġenerazzjonijiet għal dawk il-klassijiet.

- (5) Sabiex dawk ir-regoli jkunu effettivi, għandhom jistabbilixxu wkoll id-dispożizzjonijiet li jikkonċernaw l-ittestjar u l-ispezzjonijiet uffiċjali fuq il-post.
- (6) Il-miżuri stipulati f'din id-Direttiva huma skont l-opinjoni tal-Kumitat Permanenti dwar iż-Żrieragħ u l-Materjal Propagattiv għall-Agricoltura, l-Ortikultura u l-Forestrija,

ADOTTAT DIN ID-DIRETTIVA:

Artikolu 1

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) "xitla omm" tfisser xitla identifikata li minnha jittiehed materjal għall-propagazzjoni;
- (2) "mikropropagazzjoni" tfisser il-prattika tal-multiplikazzjoni malajr tal-materjal tax-xitla għall-produzzjoni ta' għadd kbir ta' xitel, bl-użu tal-kultura *in vitro* ta' rimjiet veġetattivi differenzjati jew ta' meristem mehuda minn xtieli.

Artikolu 2

Kundizzjonijiet minimi għal patata taż-żriġħ prebażika

1. L-Istati Membri għandhom jiżguraw li l-patata taż-żriġħ prebażika tissodisfa l-kundizzjonijiet minimi li ġejjin:
 - (a) hija dderivata minn pjanti omm li huma hielsa minn dawn l-organizmi ta' hsara li ġejjin: *Pectobacterium* spp., *Dickeya* spp., il-virus tal-werqa tal-patata, il-virus A tal-patata, il-virus M tal-patata, il-virus S tal-patata, il-virus X tal-patata, u l-virus Y tal-patata;
 - (b) hija hielsa mis-sintomi tal-blackleg;
 - (c) in-numru ta' xitel li ma jtkabbarx b'mod leali għall-varjetà u n-numru ta' xitel ta' varjetà differenti flimkien, ma għandux jaqbeż iż-0,01 %;
 - (d) fil-proġenija diretta, in-numru ta' xitel li juri sintomi ta' infezzjoni virali ma għandux jaqbeż iż-0,5 %;
 - (e) in-numru ta' xitel li qiegħed jiker b'sintomi tal-mużajk jew sintomi kkawżati minn virus tal-werqa ma għandux jaqbeż iż-0,1 %;
 - (f) in-numru massimu ta' ġenerazzjonijiet fuq il-post għandu jkun erbgha.

⁽¹⁾ ĠU L 193, 20.7.2002, p. 60.

2. L-Istati Membri għandhom jistipulaw li l-patata taż-żriġh prebażika tista' titqiegħed fis-suq bħala "klassi tal-Unjoni PBTC" u "klassi tal-Unjoni PB", skont il-kundizzjonijiet stabbiliti fl-Anness.

3. Il-konformità mar-rekwiżiti tal-paragrafu 1(b), (c) u (e) għandhom jiġu stabbiliti permezz ta' spezzjonijiet uffiċjali fuq il-post. F'każ ta' dubju, dawk l-ispezzjonijiet għandhom ikunu ssupplimentati minn testijiet uffiċjali fuq il-weraq.

Meta jintużaw metodi ta' mikropropagazzjoni, il-konformità mal-punt 1(a) għandha tkun stabbilita permezz ta' ttestjar uffiċjali, jew ittestjar taht sorveljanza uffiċjali, tax-xitla omm.

Meta jintużaw metodi ta' selezzjoni klonali, il-konformità mal-punt 1(a) għandha tkun stabbilita permezz ta' ttestjar uffiċjali, jew ittestjar taht sorveljanza uffiċjali, tal-istokk klonali.

Artikolu 3

Kundizzjonijiet minimi għal lottijiet ta' patata taż-żriġh prebażika

L-Istati Membri għandhom jistipulaw li lottijiet ta' patata taż-żriġh prebażika għandhom jissodisfaw il-kundizzjonijiet minimi li ġejjin:

- (a) il-preżenza ta' hamrija u materjal estranju ma għandhiex taqbeż il-1,0 % f'massa;
- (b) l-għadd ta' patata affettwata minn taħsir, minbarra taħsir ċirkulari jew taħsir kannella, ma għandux ikunu preżenti fi kwantità li teċċedi iż-0,2 % f'massa;
- (c) in-numru ta' patata bi tbajja' esterni, inkluzi tuberi li jkunu tilfu l-għamla tagħhom jew għandhom xi hsara, ma għandux jaqbeż it-3,0 % f'massa;
- (d) in-numru ta' patata affettwata minn skorċa komuni fuq aktar minn terz tal-wiċċ tagħha, ma għandux jaqbeż il-5,0 % f'massa;
- (e) in-numru ta' patata affettwata minn qxur iswed fuq aktar minn 10,0 % tal-wiċċ tagħha, ma għandux jaqbeż il-1,0 % f'massa;
- (f) in-numru ta' patata affettwata minn ġidri rmiedi ta' trab fuq aktar minn 10,0 % tal-wiċċ tagħha, ma għandux jaqbeż il-1,0 % f'massa;

(g) tuberi imkemxa minhabba deidratazzjoni eċċessiva jew deid-razzjoni kkawżata minn qxur tal-fidda ma għandhomx jaqbeżu iż-0,5 % f'massa.

(h) in-numru totali ta' patata, kif hemm referenza fil-punti minn (b) sa (g), ma għandux jaqbeż is-6,0 % f'massa.

Artikolu 4

Transpożizzjoni

1. L-Istati Membri għandhom jadottaw u jipubblikaw il-liġijiet, ir-regolamenti, u d-dispożizzjonijiet amministrattivi neċessarji, sa mhux iktar tard mill-31 ta' Diċembru 2015, sabiex ikunu f'konformità ma' din id-Direttiva. Huma għandhom jikkomunikaw it-test ta' dawk id-dispożizzjonijiet lill-Kummissjoni minnufih.

Huma għandhom japplikaw dawn id-dispożizzjonijiet mill-1 ta' Jannar 2016.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir referenza bhal din.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert minn din id-Direttiva.

Artikolu 5

Dhul fis-sehh

Din id-Direttiva għandha tidhol fis-sehh fl-għoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 6

Id-destinatarij

Din id-Direttiva hija indirizzata lill-Istati Membri.

Magħmul fi Brussell, is-6 ta' Frar 2014.

Għall-Kummissjoni

Il-President

José Manuel BARROSO

ANNEX

Kundizzjonijiet għat-tqegħid fis-suq ta' patata taż-żriġħ prebażika bhala klassijiet tal-Unjoni PBTC u PB

- (1) Il-kundizzjonijiet għal patata taż-żriġħ prebażika tal-klassi tal-Unjoni PBTC għandhom ikunu kif ġej:
- (a) kundizzjonijiet dwar il-patata taż-żriġħ:
- (i) xitel li ma jtkabbarx b'mod leali għall-varjetà, jew xitel ta' varjetà differenti, ma għandux ikun preżenti mal-uċuħ tar-raba';
 - (ii) xitel affettwat mill-blackleg ma għandux ikun preżenti mal-uċuħ tar-raba';
 - (iii) fil-proġeni diretta, l-infezzjoni minn virus ma għandhiex tkun preżenti mal-uċuħ tar-raba';
 - (iv) xitel b'sintomi tal-mużajk jew sintomi kkawżati mill-virus tal-werqa ma għandux ikunu preżenti mal-uċuħ tar-raba';
 - (v) ix-xitel, inkluzi tuberi, huwa prodott permezz ta' mikropropogazzjoni;
 - (vi) ix-xitel, inkluzi tuberi, huwa prodott f'faċilità protetta u f'ambjent hieles minn insetti;
 - (vii) it-tuberi ma għandhomx jiġu mmultiplikati lil hinn mill-ewwel ġenerazzjoni
- (b) il-lottijiet għandhom ikunu hielsa minn patata taż-żriġħ li taqa' taht kwalunkwe wiehed mill-punti li ġejjin:
- (i) hija affettwata minn taħsir;
 - (ii) hija affettwata minn qxur iswed;
 - (iii) hija affettwata minn skorċa komuni;
 - (iv) hija affettwata minn ġidri rmiedi;
 - (v) tkemmxt b'mod eċċessiv minhabba deidratazzjoni,
 - (vi) għandha tbajja' esterni, inkluzi tuberi li tilfu l-għamla tagħhom jew għandhom xi ħsara.
- (2) Il-kundizzjonijiet għal patata taż-żriġħ prebażika tal-klassi tal-Unjoni PBTC għandha tkun kif ġej:
- (a) kundizzjonijiet dwar il-patata taż-żriġħ:
- (i) in-numru ta' xitel li ma jtkabbarx b'mod leali għall-varjetà u n-numru ta' xitel ta' varjetà differenti flimkien, ma għandux jaqbeż iż-0,01 %;
 - (ii) ix-xitel għandu jkun hieles mis-sintomi tal-blackleg;
 - (iii) in-numru ta' xitel li qed jtkabbar b'sintomi tal-mużajk jew sintomi kkawżati minn virus tal-werqa ma għandux jaqbeż iż-0,1 %;
 - (iv) fil-proġenija diretta n-numru ta' xitel li juri sintomi ta' infezzjoni minn virus, ma għandux jaqbeż iż-0,5 %;
- (b) tolleranzi applikabbli għal lottijiet, fir-rigward tal-impuritajiet, it-tbajja' u l-mard li ġejjin:
- (i) il-patata taż-żriġħ affettwata minn taħsir, minbarra taħsir ċirkulari jew taħsir kannella, ma għandhiex taqbeż iż-0,2 % f'massa;
 - (ii) il-patata taż-żriġħ affettwata minn qxur iswed fuq aktar minn 10,0 % tal-wiċċ tagħha, ma għandhiex taqbeż il-1,0 % f'massa;
 - (iii) il-patata taż-żriġħ affettwata minn skorċa komuni fuq aktar minn terz tal-wiċċ tagħha, ma għandhiex taqbeż il-5,0 % f'massa;

- (iv) il-patata taż-żriġ affettwata minn ġidri rmiedi fuq aktar minn 10,0 % tal-wieċ tagħha, ma għandhiex taqbeż il-1,0 % f'massa;
 - (v) it-tuberi imkemxa minħabba deidratazzjoni eċċessiva jew deidrazzjoni kkawżata minn qxur tal-fidda ma għandhomx taqbeż iż-0,5 % f'massa.
 - (vi) il-patata taż-żriġ bi tbalja' esterni, inklużi tuberi li jkunu tilfu l-għamla taqhom jew ġew danneġġjati, ma għandhiex taqbeż it-3,0 % f'massa;
 - (vii) il-preżenza ta' ħamrija u materjal estranju ma għandhiex taqbeż il-1,0 % f'massa;
 - (viii) il-persentaġġ totali ta' patata taż-żriġ koperta minn tolleranzi, kif hemm referenza fil-punti minn (i) sa (vi), ma għandhiex taqbeż is-6,0 % f'massa.
-